

یومِ مئی پر بائیں بازو کا بکھراؤ، کمیونسٹ پارٹی پاکستان کا یومِ مئی کا بائیکاٹ کا اعلان

اٹک (لیبر نیوز ویب ڈیسک) کمیونسٹ پارٹی آف پاکستان کے چیئرمین انجینئر جمیل احمد ملک نے رواں سال یومِ مئی کی کسی بھی تقریب میں شرکت نہ کرنے اور نہ ہی کوئی علیحدہ پروگرام منعقد کرنے کا حیران کن اعلان کیا ہے

پارٹی کے مرکزی اعلامیہ کے مطابق یہ فیصلہ ملک میں بائیں بازو کی جماعتوں کے درمیان اتحاد کے فقدان اور گروہی سیاست کے خلاف بطور احتجاج کیا گیا ہے

انجینئر جمیل احمد ملک اور جنرل سیکرٹری کامریہ معراج گل خٹک کا کہنا ہے کہ یومِ مئی مزدوروں کی عالمی یکجہتی کا دن ہے مگر پاکستان میں کمیونسٹ، سوشلسٹ اور ترقی پسند حلقوں نے اس محض رسمی اور الگ الگ چھوٹی سرگرمیوں تک محدود کر کے اس کی روح کو نقصان پہنچایا ہے

انہوں نے زور دیا کہ دنیا کے مزدوروں، ایک ہو جاؤ کا نعرہ لگانے والی قوتیں خود بکھری ہوئی ہیں جس سے عوام کی توجہ دائیں بازو کی سیاست کی

طرف منتقل ہو رہی ہے

سی پی پی نے واضح کیا کہ اگر تمام ترقی پسند قوتیں ایک مشترکہ پلیٹ فارم پر جمع ہو تبھی ان کے کارکن بھرپور شرکت کریں گے ورنہ ایسی بکھری ہوئی سیاست سے کنارہ کشی ہی بہتر ہے